



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4424/2

05.05.2022.г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДСК), на 66-та седница одржана на ден 21.04.2022 година ја донесе следната

ОДЛУКА

Пријавата заведена со број 12-4424/1 од 21.09.2019 година доставена од познат подносител **СЕ ОТФРЛА**.

ДСК утврди, дека согласно со одредбите од Законот за спречување на корупцијата и судирот на интереси, наводите не укажуваат на незаконитости или недозволиви дејствија на службени лица при вршење на јавни овластувања и службена должност.

Предметот со број 12-4424/1 од 21.09.2019 година да се затвори и архивира.

Одлуката на ДСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, поднесена е пријава заведена под број 12-4424/1 од 21.09.2019 година и се бара од ДСК отстранување на кршење на правата од работен однос. Имено, подносителот како долгогодишно вработено лице во МВР го наведува процесот на неговото вработување и кариерно унапредување и обуки почнувајќи од 2004 година, па се до 2018 година кога од страна на Министерот бил прераспореден на друго работно место и со наредби задолжуван за вршење работи и надвор од местото на живеење. Исто така во пријавата се наведени одредби од Законот за внатрешни работи кои се однесуваат на правата на министерот или од него овластен раководен работник за издавање наредба за вршење други работи, но исто така е објаснето и неговото видување во однос на одредени неусогласености на самите одредби. Како прилог кон пријавата поднесени се копие од Решение за прераспоредување од 2015 година (распореден на местото кое го вршел претходно), наредба од март 2018 за вршење на работни задачи инспектор во период од еден месец и наредба од јули 2019 година за вршење на работни задачи на помлад инспектор исто така во период од еден месец. Пријавителот се повикува на член 181 став 2 од Законот за работни односи каде е утврдено „ако работникот смета дека со писмена одлука на работодавачот е прекршено неговото право, има рок од 8 дена од

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dsk.org.mk

тел/tel: +389 2 3248 930

<https://www.dsk.mk>

врачувањето на одлуката со кое било прекршено правото, да бара од работодавачот истото да го отстрани" и бара ДКСК да ги преземе сите неопходни мерки и активности за отстранување на направените дејствија поради кои трпи психичко вознемирање но и врз угледот како личност.

Анализирајќи ги наводите во пријавата како и состојбите кои произегуваат од преземаните дејствија, ДКСК утврди дека наводите не укажуваат на незаконитости или недозволиви дејствија на службени лица при вршење на јавни овластувања и службена должност. Од друга страна, пријавителот не доставил докази или искази дека за заштита на своите права доставил жалби или тужби до други надлежни органи чија надлежност е решавање на спорови од работен однос.

Имајќи го во предвид сето претходно наведено, како и фактот што ДКСК не институција со надлежност за решавање на работни спорови, ДКСК одлучи како во диспозитивот на одлуката.

Изработил:
Одобрил:

Ј.Ц.
К.Н.



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик Претседател,
Нури Бајрами

